

باقۃ الازھار

(مجموعہ خطبات جمعہ)

جامع و مرتب: مولانا ابو محمد حمید الرحمن، صفحات: ۲۷۳، رطباعت: عمدہ، دورنگا، بڑھیا پپر / قیمت: ۱۰ روپے / مکتبۃ الحمید گلشن اقبال کراچی رون: 0333-2213064

وہ علماء اور واعظین جو جمہ کے روز مساجد میں خطبے و خطاب فرماتے ہیں انہیں معلوم ہے کہ خطبہ جمعہ کی تیاری نہایت اہم مرحلہ ہوتا ہے۔ ہر جمعہ کو الگ موضوع پر تیاری کرنا کسی قدر مشکل کام ہوتا ہے، آدمی اگر نوآموز ہو تو یہ ذمہ داری مزید بھاری ہو جاتی ہے، اس مشکل کے حل کے لیے خطبات جمعہ کے کئی مجموعہ دستیاب ہیں، باقۃ الازھار ان سب میں ممتاز و منفرد مجموعہ خطبات ہے، اس مجموعے میں تقریباً ایک سو اٹھائیں عربی خطبات جمع کیے گئے ہیں، جو عقائد، عبادات، اخلاق، معاشرت اور معاملات پر مشتمل ہیں، ان عنوانات کے تحت آیات قرآن کریم، احادیث مبارکہ، پر حکمت امثال و اقوال، دل کی گہرائیوں میں اتر جانے والے اشعار اعراب اور علی لغات کے ساتھ دیے گئے ہیں، خطیب حضرات نہایت کم وقت میں بہترین تقریر تیار کر سکتے ہیں، کتاب میں دیے گئے مواد کی مدد سے اردو تقریر فرمائیں اور اسی کو خطبہ میں عربی زبان میں دُہراؤں، اس طرح سامعین کو بھی قرآن و حدیث کا جاننا اور سمجھنا بہت آسان ہو جائے گا۔

خلاصہ نور ایقین فی سیرۃ سید المرسلین

صفحات: ۲۳۵، رطباعت: عمدہ، رقم: ۳۵۰، پر ملے کا پتا: زمزم پبلشرز، نزد مقدس مسجد، اردو بازار کراچی رون:

021-32729089

”نور ایقین“ درس نظامی میں شامل سیرت النبی پر غالباً واحد کتاب ہے، یہ شیخ محمد الحضری کی تصنیف ہے، شیخ محمد الحضری مصر کے ممتاز علماء میں سے تھے، آپ ۱۲۸۹ھ مطابق ۱۸۷۲ء کو قاہرہ میں پیدا ہوئے، اور ۱۳۲۵ھ مطابق ۱۹۰۷ء کو قاہرہ میں ہی وفات پائی۔ آپ صاحب علم، فقیہ، سوراخ اور ادیب تھے، تاریخ و سیرت کے استاذ ہونے کے علاوہ اس موضوع پر آپ کی متعدد کتابیں ہیں، انہی میں سے ایک نور ایقین فی سیرۃ سید المرسلین ہے جو ہمارے درس نظامی میں شامل ہے، نور ایقین اپنی جامعیت اور سلاست میں ممتاز و منفرد کتاب ہے، اسی کتاب کا خلاصہ استاذ عمر عبدالجبار نے اپنے مخصوص انداز میں کیا ہے، جس سے کتاب مزید آسان اور عام فہم ہو گئی ہے، استاذ عمر عبدالجبار نے اس تلخیص کو ۳۵ دروس پر تقسیم کیا ہے، ہر درس کے آخر میں سوالات بھی دیے گئے ہیں۔ نیز کئی